

Grajjet, Drawwiet, Tifkiriet

IL-KULLEGG TA' FLORES

Ftit żmien ilu, jiena u niezle għall-Kurja, rajt, bejn il-Pjazza tal-Palazz u l-Aġenzija tal-Vjaġġi Lloyd Triestino, irailing tal-Pulizija jagħlaq Triq l-Arcisqof għat-traffiku. Iżjed 'l isfel, railing ieħor kien jagħlaq biċċa mit-triq, biex iżomm in-nies imwarrbin minn taħt il-bini li hemm fl-istess triq kantuniera ma' Triq l-Ifran.

"EYESORE"

Dak il-bini ta' 4 sulari kien milqut mill-bombi fi żmien l-aħħar gwerra. Minn dak iż-żmien 'l hawn għadew tletin sena u hadd ma tqanqal biex jirrangħ jew jibnieh mill-ġdid. Kien tas-sew eyesore! Il-faċċata ta' Triq l-Arcisqof u dik ta' Triq l-Ifran jheddu li ser jaqgħu u għalhekk kienu mirfuda, dik ta' l-ewwel b'haġt oħxon, li jasal sa nofs it-triq, u dik tat-tieni b'zewġ hitan oħra mal-wisgħa kollu tal-bankina.

Meta tkompli 'il fuq, tilmah twieqi bla hġieg imkissra u mdendla, gallerija twila ma' muġa bla purtelli, bibien kollha trab imsakkrin bil-katnazz, hwienet traskurati mingħajr bejgħ fihom. Haġa biss baqgħet shiħa f'dik il-herba; l-iskrizzjoni b'ittri kbar daqshieħ fil-faċċata ta' Triq l-Ifran FLORES COLLEGE.

Kif wasalt hdejn il-bini li qed insemmu rajt nies fuq qegħdin iħottu l-gebel u jwaddbuh għal isfel. Għidt f'qalbi: "sa fl-aħħar wasal il-waqt li titneħħa dik il-kruha, li twegġa' l-ghajni!" Għax minn dik it-triq passagġa jgħaddu nies impo-rtanti — dawk li nsejħu V.I.P.s — biex imorru għand l-Arcisqof u, sa f'it ilu, għand il-Prim Ministru, il-lum għand il-Ministru tal-Edukazzjoni, kif ukoll għall-Kattidral Anglikan fi Pjazza Indipendenza.

U nistħajlhom kienu jkemmxu f'it xufftejhom meta kienu jaraw dak il-bini u dak tat-Tejatra Rjal, wara 30 sena, għadu ma ssewwiex. U aħna, in-nies komuni, li ngħaddu minn hemm kważi kuljum, nipperikofaw li nieħdu xi daqqa ta' karrozza meta naqsmu biex immorru fuq il-bankina tal-hajt l-ieħor.

IL-FAMILJA ROSPIGLIOSI

Inħallu l-bini kif inħu issa u naraw x'kien u għalfejn serva fl-imġoddi. Kien il-Palazz tal-familja priċipeska Rospigliosi. Minn dik il-familja nafu bi tliet membri li kienu kawallieri ta' Malta u jinsabu midfunin fil-knisja ta' San Gwann. Dawn kienu Fra Pompeo Rospigliosi, li miet fl-1630 u ndifen fil-kappella tal-Italja; Fra Pompeo

Rospigliosi ieħor, Balliġu ta' Cremona, li miet fl-1662 u 'iet midfun fil-kappella tas-S.S. Sacramento, li fiż-żmien kienet imsejħa il-kappella tal-Madonna ta' Filermos u l-lum hemm il-kwadru tal-Madonna ta' Carafa; u Fra Vincenzo Rospigliosi, Balliġu ta' Sant'Ewfemja, neputi

(Minn Mons. Prof. Arturo Bonnici)

tal-Papa Klementi IX.

Dak il-Balliġu, fis-sena 1669, irregala Mill-Knisja Konventwali ta' San Gwann il-korp sant ta' San Klement li jinsab fil-kappella ta' San Karlu, u l-lampier tal-fidda kbir, sabiħ u prezzjuż li hemm quddiem l-artal maġġur, miżmum minn zewġ anġli mtajrin: kollox jiżen 100 libbra.

PASSAĠĠI FI ŻMIEN L-ORDNI

Għal xi żmien dak il-palazz għadda f'idejn il-Monti tar-Redenzjoni tal-Ilsiera. Fuq dan il-Monti, li kien jġbor il-flus haħli jifdi lill-Ilsiera insara li kienu fil-periklu li jtifufu l-Fidi, ġa tkellimna fl-ewwel artikolu ta' din is-serje tagħna.

Fl-1708, il-palazz għadda b'kera għand nies diversi fosthom il-Balliġa Fra Injazju Argote, midfun fl-Oratorju ta' San Gwann; u fl-1786, għand il-Balliġu Cascares.

IL-KUMMISSARJU NAVALI

Fi żmien l-Ingliżi, fis-sena 1806, l-istess palazz ingħata, b'kera ta' £86.13.4 fis-sena, lill-Kummissarju tan-Navy Ingliż, li kellu d-mir li jissorvelja l-istabbiliment tax-xtajtiet maltin, u dam f'idejn il-Kummissarjat sal-1832, meta dan ittiehed f'dak il-bini li hemm fix-xatt tal-Birgu, li konna nsejħu d-Dar tal-Ammirall.

Jirakkonta l-Kavallier Victor Denaro, li mill-kitba tiegħu nieħu haħna mit-tagħrif li qed nagħtikom, li fl-1811, meta kien Kummissarju Peter Fraser, Lord Cochrane, Konti ta' Dundonald, għamel prejjeż kbar fil-Mediterran u l-Qorti tal-Ammiraljat haditlu sehem kbir minnhom. Lord Coch-

rane, imġhaddab, ried jara l-lista tal-prezzijiet u tad-dazji. U meta mar fil-Qorti, li kienet fil-Palazzo Rospigliosi, qalulu li hadd ma kien jaf fejn hi dik il-lista. Għalhemm il-Lord, li mid-dehra kien imqarqaċ ġmielu, minn rajt u kontra r-rieda tal-Imħallef, beda jfittixha f'dik id-dar.

Fittex minn hemm u fittex minn hawn, fl-aħħar sabha fid-W.C. L-imħallef, furjuż, ordna li Lord Cochrane jiġi arrestat. Marixxa tal-Qorti

u 4 surgenti matnazzi tal-Pulizija ġew u qabdu lill-Lord u għarrew fuq siġġu sal-karozza tal-habs, li kienet tistenna barra. Minn hemm haduh il-Castellania, li kienet tissejjaħ mill-poplu il-Kristjanija, fi Triq Merkanti. Hawnhekk huwa nżamm arrestat, iżda kien ittrattat ta' veru Lord, għax kellu saħansitra l-permess li jstieden għaċ-ċena lil hbieb. U ċ-ċeni tiegħu kienu ċeni kbar!

IL-LORD JAHRAB

Wara ftit taż-żmien, il-gwardjani fittxew il-Lord fil-kamra tiegħu u ma sabuħx. Il-Lord inexxielu jisserra l-hadid tat-tieqa fit-tielet sular u jaħrab. Il-pulizija ma sogħbiħex mill-harba, għax heisset minn ksir ir-ras bla bżonn. Dan l-incident ġera haħna fost in-nies tan-Navy, li haduh biċ-ċajt u semmewh "The Rape of the Table".

Meta, kif għidna, l-Ammiraljat mar il-Birgu, il-Palazz ġie wżat bħala lukanda taħt l-isem ta' *Morell's Hotel*. Fiha nafu li għammar għal xi żmien l-imsemmi pittur ingliż Sir Frederick Watts, biex ma noqogħdux insemmu nies oħra ta' famiġġi għolja ingliżi, li kienu jiġu jqattgħu x-xitwa hawn Malta. Milli jidher, xi mobbli, u ptturi tal-famija Rospigliosi baqgħu jzejnu l-kmar ta' dik il-lukanda, għaliex il-Kavallier Bonello kien jiftakar li, meta kien okejken u għalqet dik il-lukanda, kien sar irkant tal-mobbli u fosthom inbiegħu xi kwadri hiarma nobiljari tar-Rospigliosi.

"FLORES COLLEGE"

Fl-1910, f'dak il-palazz infetaħ kulleġġ ta' studji taħt l-isem ta' *Flores Col-*



Il-faċċata tal-Kulleġġ kif kienet tidher dan l-aħħar.

lege għall-fundatur u direttur tiegħu s-Sur Salv Flores. Nistħajjel li tixtiequ ta-xu xi haġa fuq dak il-bniedem u fuq il-bidu tal-Kulleġġ.

Is-Sur Flores twieled il-Birgu fis-sena 1852. Huwa għamel l-istudji Londra u meta għet lura għammar l-Isla, fejn iżzewweg. F'dik il-belt huwa fetaħ l-ewwel skola tiegħu, meta kellu biss 23 sena.

GHOLLA L-LIVELL

Dik il-habta, it-tagħlim f'Malta kien għadu fl-ivell l-aktar baxx. Kollu heġġa u mimli b'idejta ġodda dwar l-edukazzjoni, is-Sur Flores għolla dak il-livell fl-iskola tiegħu, li bdiet tissemma u tintela bit-tfal. Tant zdieđu t-tfal li hu hass il-hieġa li jgħorr l-iskola mill-Isla għall-post akbar fil-Belt, fi Triq San Pawl, fejn il-lum hemm *Strickland House*. Gol-Belt ewlenija il-fama tal-iskola u tas-Sur Flores kibret aktar.

U fl-1910, kif għidna, huwa reġa' ġarr għal dar ikbar u jsbaħ, fl-imsemmi Palazzo Rospigliosi. Huwa għammarha b'dak kollu li jentreg għat-tagħlim u bħala bniedem ta' sogru, beda jġib għalliem mill-aħjar minn barra u jħallashom tajjeb. Tant kienu tajba li minn għandu haħna minnhom għaddew jgħallmu fil-Liceo jew saħansitra fl-Universita'.

Minn dak il-Kulleġġ, li kien iħabbatha mal-Liceo u mal-Kulleġġ il-qadim tal-Gizwiti Nglizi f'San Giljan, li kienu l-aħjar zewġ skejjel taż-żmien, haħru nies ta' kapaċita' fl-istudji, fil-professjoni u fil-hajja militari, li għaliha kellu klassi speċjali.

Fil-Biblijoteka Rjali għandna rapporti tas-suċċessi ta' kull sena f'dak il-Kulleġġ, u xi studji li l-*"Principal"*, għax hekk kien jissejjaħ, kien għamel dwar il-poeta

ngliż Wordsworth u dwar il-letteratura ingliża. Dak l-edukatur mill-kbar daħħal f'Malta, kif jgħidu, l-eżamijiet ta' Oxford, li l-lum in-sejħu tal-G.C.E.

Mhux ta' b'xejn, fil-mewt tiegħu li ġrat fis-sena 1929, meta kellu 78 sena, huwa kien miħki minn kulhadd, speċjalment mill-*old boys* tal-Kulleġġ.

WARA S-SUR FLORES

Meta rtira s-Sur Flores, il-Kulleġġ għadda taħt idejn Miss Theresa Middlebrook M.B.E., li kienet ilha tghallem fih mill-1911 u saret direttriċi tiegħu. Kien fi żmienha li dik l-iskola ġarrbet hsara l-aktar kbira bil-bombi tal-gwerra. Wara dik il-gwerra, Miss Middlebrook hasset ruhha xiha biex tissoġta tmexxi dak il-Kulleġġ, għalhekk, fis-sena 1948 hija willietu lill-Patrijiet Dumnikani taħt it-treġġja tal-Prof. Serafin Zarb, patri studjuż u haħrieki, li għadu kemm għamel il-ġublew sacerdotai tad-deheb.

Dawn, lesti biex iżommu mhix imtiefsa t-tradizzjoni tajba tal-Kulleġġ, għamlu hiltħom kollha biex iżommu l-livell tat-tagħlim għoli u l-għadd tal-istudenti reġa' beda jzdieđu. Iżda l-bini, biċ-ċa minnu mwaqqa', kien ikkundannat u għalhekk il-Patrijiet bdew j'bnu kulleġġ ieħor hdejn fl-istess blokk, li tlesta u nfetaħ fl-1961 mhux bħala *Flores College*, imma bħala *St. Albert the Great College*, li l-lum jilqa' fih 300 tifel, u ma jagħmilx għajb lil ta' qablu.

Sadattant, il-haddiema għadhom iwaqqgħu l-gebel u jnizzlu t-travi, kbar u hoxnin. Nittamaw li wara li dam 30 sena jkerrah Triq l-Ifran u Triq l-Arcisqof, jittla' bini xieraq lill-Belt Valletta, "il-belt miħni minn ġentlomi għall-ġentlomi".